

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీబ్రహ్మాండపురాణే వసిష్ఠనారదసంవాదే శ్రీవేంకటాచలమాహాత్మ్యే

॥ శ్రీవేంకటేశసహస్రనామస్తోత్రం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

***His Holiness śrīmad āṇḍavan of śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ శ్రీవేంకటేశసహస్రనామస్తోత్రం ॥

శ్రీవసిష్ఠ ఉవాచ

భగవన్ కేన విధినా నామభిర్వేంకటేశ్వరం |

పూజయామాస తం దేవం బ్రహ్మ తు కమలైః శుభైః || 1 ||

పృచ్ఛామి తాని నామాని గుణయోగపరాణి కిం |

ముఖ్యవృత్తీని కిం బ్రూహి లక్షకాణ్యభవా హరేః || 2 ||

నారద ఉవాచ

నామాన్యనంతాని హరేః గుణయోగాని కాని చిత్ |

ముఖ్యవృత్తీని చాన్యాని లక్షకాణ్యపరాణి చ || 3 ||

పరమార్థైః సర్వశబ్దైరేకో జ్ఞేయః పరః పుమాన్ |

ఆదిమధ్యాంతరహితః త్వవ్యక్తోఽనంతరూపభృత్ || 4 ||

చంద్రార్కవహ్నివాయ్వాద్యా గ్రహార్కాణి నభో దిశః |

అన్వయవ్యతిరేకాభ్యాం సంతి నో సంతి యన్మతేః || 5 ||

తస్య దేవస్య నామ్నాం హి పారం గంతుం హి కః క్షమః |

తథాఽపి చాభిధానాని వేంకటేశస్య కానిచిత్ || 6 ||

బ్రహ్మగీతాని పుణ్యాని తాని వక్ష్యామి సువ్రత |

యదుచ్ఛారణమాత్రేణ విముక్తాఘః పరం వ్రజేత్ || 7 ||

వేంకటేశస్య నామ్నాం హి సహస్రస్య ఋషిర్విధిః |

ఛందోఽనుష్టుప్ తథా దేవః శ్రీవత్సాంకో రమాపతిః || 8 ||

బీజభూతస్తథోంకారో హ్రీం క్లిం శక్తిశ్చ కీలకం |

ఓం నమో వేంకటేశాయేత్యాదిర్మంత్రోఽత్ర కథ్యతే || 9 ||

బ్రహ్మాండగర్భః కవచమస్త్రం చక్రగదాధరః |  
వినియోగోఽభీష్టసిద్ధౌ హృదయం సామగాయనః ||

భాస్వచ్ఛంద్రమసౌ యదీయనయనే భార్యా యదీయా రమా  
యస్మాద్విశ్వస్పృడప్యభూద్యమికులం యద్ధ్యానయుక్తం సదా |  
నాథో యో జగతాం నగేంద్రదుహితుర్నాథోఽపి యద్భక్తిమాణ్  
తాతో యో మదనస్య యో దురితహా తం వేంకటేశం భజే ||

ఊర్ధ్వ హస్తౌ యదీయౌ సురరిపుదళనే బిభ్రతౌ శంఖచక్రే  
సేవ్యావంఘ్రి స్వకీయావభిదధదధరో దక్షిణో యస్య పాణిః |  
తావన్మాత్రం భవాభిం గమయతి భజతామూరుగో వామపాణిః  
శ్రీవత్సాంకశ్చ లక్ష్మీర్యదురసి లసతస్తం భజే వేంకటేశం ||

ఇతి ధ్యాయన్ వేంకటేశం శ్రీవత్సాంకం రమాపతిం |  
వేంకటేశో విరూపాక్ష ఇత్యారభ్య జపేత్క్రమాత్ || 10 ||

వేంకటేశో విరూపాక్షో విశ్వేశో విశ్వభావనః |  
విశ్వస్పృడ విశ్వసంహర్తా విశ్వప్రాణో విరాడ్వపుః || 11 ||

శేషాద్రినిలయోఽశేషభక్తదుఃఖప్రణాశనః |  
శేషస్తు త్యః శేషశాయీ విశేషజ్ఞో విభుః స్వభూః || 12 ||

విష్ణుర్విష్ణుశ్చ వర్ధిష్ణురుత్సవిష్ణుః సహిష్ణుకః |  
భ్రాజిష్ణుశ్చ గ్రసిష్ణుశ్చ వర్తిష్ణుశ్చ భరిష్ణుకః || 13 ||

కాలయంతా కాలగోప్తా కాలః కాలాంతకోఽఖిలః |  
కాలగమ్యః కాలకంఠవంద్యః కాలకలేశ్వరః || 14 ||

శంభుః స్వయంభూరంభోజనాభిస్తంభితవారిధిః |  
అంభోధినందినీజానిః శోణాంభోజపదప్రభః || 15 ||

కంబుగ్రీవః శంబరారిరూపః శంబరజేక్షణః |  
బింబాధరో బింబరూపీ ప్రతిబింబక్రియాతిగః || 16 ||

గుణవాన్ గుణగమ్యశ్చ గుణాతీతో గుణప్రియః |  
దుర్గుణధ్వంసకృత్సర్వసుగుణో గుణభాసకః || 17 ||

పరేశః పరమాత్మా చ పరంజ్యోతిః పరా గతిః |  
పరం పదం వియద్వాసాః పారంపర్యశుభప్రదః || 18 ||

బ్రహ్మాండగర్భో బ్రహ్మణోఽబ్రహ్మస్పృష్టబ్రహ్మబోధితః |  
బ్రహ్మస్తుత్యో బ్రహ్మవాదీ బ్రహ్మచర్యపరాయణః || 19 ||

సత్యవ్రతార్థసంతుష్టస్సత్యరూపీ ఝషాంగవాన్ |  
సోమకప్రాణహారీ చానీతామ్నాయోఽబ్ధిసంచరః || 20 ||

దేవాసురవరస్తు త్యః పతన్మందరధారకః |  
ధన్వంతరిః కచ్చపాంగః పయోనిధివిమంథకః || 21 ||

అమరామృతసంధాతా ధృతసమ్మోహినీవపుః |  
హరమోహకమాయాపి రక్షఃసందోహభంజనః || 22 ||

హిరణ్యాక్షవిదారీ చ యజ్ఞో యజ్ఞవిభావనః |  
యజ్ఞీయోర్వీసముద్ధర్తా లీలాక్రోడః ప్రతాపవాన్ || 23 ||

దండకాసురవిధ్వంసీ వక్రదంష్ట్రః క్షమాధరః |  
గంధర్వశాపహరణః పుణ్యగంధో విచక్షణః || 24 ||

కరాలవక్త్రః సోమార్కనేత్రః షడ్గుణవైభవః |  
శ్వేతఘ్రూణీ ఘ్రూర్ణితభ్రూః ఘ్రుర్భురధ్వనివిభ్రమః || 25 ||

ద్రాఘీయాన్ నీలకేశీ చ జాగ్రదంబుజలోచనః |  
ఘృణావాన్ ఘృణీసమ్మోహో మహీకాలాగ్నిదీధితిః || 26 ||

జ్వాలాకరాలవదనో మహోల్కాకులవీక్షణః |  
సటానిర్భణ్ణమేఘౌఘూ దంష్ట్రోరుగావ్యప్తదిక్తటః || 27 ||

ఉచ్చావసాకృష్టభూతేశో నిఃశ్వాసత్యక్తవిశ్వస్పదీ |  
అంతర్భ్రమజ్జగద్గర్భోఽనంతో బ్రహ్మకపాలహృత్ || 28 ||

ఉగ్రో వీరో మహావిష్ణుర్జ్వలనః సర్వతోముఖః |  
నృసింహో భీషణో భద్రో మృత్యుమృత్యుః సనాతనః || 29 ||

సఖాస్తంభోద్భవో భీమః శిరోమాలీ మహేశ్వరః |  
ద్వాదశాదిత్యచూడాలః కల్పధూమసటాచ్ఛవిః || 30 ||

హిరణ్యకోరఃస్థలభిన్నఖః సింహముఖోఽనఘః |  
ప్రహ్లాదవరదో ధీమాః భక్తసంఘప్రతిష్ఠితః || 31 ||

బ్రహ్మరుద్రాదిసంసేవ్యః సిద్ధసాధ్యప్రపూజితః |  
లక్ష్మీనృసింహో దేవేశో జ్వాలాజిహ్వోస్త్రమాలికః || 32 ||

ఖడ్గీ ఖేటి మహేష్వాసీ కపాలీ ముసలీ హలీ |  
పాశీ శూలీ మహాబాహుర్జ్వరఘ్నూ రోగలుంతకః || 33 ||

మాంజీయుక్ ఛాత్రకో దండీ కృష్ణాజినధరో వటుః |  
అధీతవేదో వేదాంతోద్ధారకో బ్రహ్మనైష్ఠికః || 34 ||

అహీనశయనప్రీతః ఆదిత్యోఽనఘూ హరిః |  
సంవిత్ప్రియస్సామవేద్యో బలివేశ్మప్రతిష్ఠితః || 35 ||

బలిక్షాశితపాదాబ్జో వింధ్యావళివిమానితః |  
త్రిపాదభూమిస్వీకర్తా విశ్వరూపప్రదర్శకః || 36 ||

ధృతత్రివిక్రమః సాంఘినఖభిన్నాండఖర్పరః |  
పజ్జాతవాహినీధారాపవిత్ర తజగత్త్రయః || 37 ||

విధిసమ్మానితః పుణ్యో దైత్యయోద్ధా జయోర్జితః |  
సురరాజ్యప్రదః శుక్రమదహృత్ సుగతీశ్వరః || 38 ||

జామదగ్న్యః కుఠారీ చ కార్తవీర్యవిదారణః |  
రేణుకాయాశ్శిరోహారీ దుష్టక్షత్రియమర్దనః || 39 ||

వర్చస్వీ దానశీలశ్చ ధనుష్మాఽ బ్రహ్మవిత్తమః |  
అత్యుదగ్రః సమగ్రశ్చ న్యగ్రోధో దుష్టనిగ్రహః || 40 ||

రవివంశసముద్భూతో రాఘవో భరతాగ్రజః |  
కౌసల్యాతనయో రామో విశ్వామిత్రప్రియంకరః || 41 ||

తాటకారిః సుఖాహుఘ్నో బలాతిబలమంత్రవాఽ |  
అహల్యాశాపవిచ్ఛేదీ ప్రవిష్టజనకాలయః || 42 ||

స్వయంవ్వరసఖాసంస్థ ఈశచాపప్రభంజనః |  
జానకీపరిణేతా చ జనకాధీశసంస్తుతః || 43 ||

జమదగ్ని తనూజాతయోద్ధాఽయోధ్యాధిపాగ్రణీః |  
పితృవాక్యప్రతీపాలస్త్యక్తరాజ్యః సలక్ష్మణః || 44 ||

ససీతశ్చిత్రకూటస్థో భరతాహితరాజ్యకః |  
కాకదర్పప్రహర్తా చ దండకారణ్యవాసకః || 45 ||

పంచవట్యాం విహారీ చ స్వధర్మపరిపోషకః |  
విరాధహోఽగస్త్యముఖ్యమునిసమ్మానితః పుమాఽ || 46 ||

ఇంద్రచాపధరః ఖడ్గధరశ్చాక్షయసాయకః |  
ఖరాంతకో దూషణారిస్త్రిశిరస్కరిపుర్వృషః || 47 ||

తతః శూర్పణఖానాసాచ్ఛేత్తా వల్కలధారకః |  
జటావాఽ పర్ణశాలాస్థో మారీచబలమర్దకః || 48 ||

పక్షిరాట్కృతసంవాదో రవితేజా మహాబలః |  
శబర్యానీతఫలభుగ్ధనూమత్పరితోషితః || 49 ||

సుగ్రీవాభయదో దైత్యకాయక్షేపణభాసురః |  
సప్తతాలసముచ్ఛేత్తా వాలిహృత్కపిసమ్వృతః || 50 ||

వాయుసూనుకృతాసేవస్త్వక్తపంపః కుశాసనః |  
ఉదన్వత్తిరగః శూరో విభీషణవరప్రదః || 51 ||

సేతుకృద్దైత్యహి ప్రాప్తలంకోఽలంకారవాన్ స్వయం |  
అతికాయశిరశ్చేత్తా కుంభకర్ణవిభేదనః || 52 ||

దశకంఠశిరోధ్వంసీ జాంబవత్ప్రముఖావృతః |  
జూనకీశః సురాధ్యక్షః సాకేతేశః పురాతనః || 53 ||

పుణ్యశ్లోకో వేదవేద్యః స్వామిత్థిర్ధనివాసకః |  
లక్ష్మీసరఃకేశిలోలో లక్ష్మీశో లోకరక్షకః || 54 ||

దేవకీగర్భసంభూతో యశోదేక్షణలాలితః |  
వసుదేవకృతస్తోత్రో నందగోపమనోహరః || 55 ||

చతుర్భుజః కోమలాంగో గదావాన్నీలకుంతలః |  
పూతనాప్రాణసంహర్తా తృణావర్తవినాశనః || 56 ||

గర్గారోపితనామాంకో వాసుదేవో హ్యధోక్షజః |  
గోపికాస్తన్యపాయీ చ బలభద్రానుజోఽచ్యుతః || 57 ||

వైయామ్రునఖభూషశ్చ వత్సజిద్వత్సవర్ధనః |  
క్షీరసారాశనరతో దధిభాండప్రమర్దనః || 58 ||

నవనీతాపహర్తా చ నీలనీరదభాసురః |  
ఆభీరదృష్టదౌర్జన్యో నీలపద్మనిభాననః || 59 ||

మాతృదర్శితవిశ్వాస్య ఉలూఖలనిబంధనః |  
నలకూబరశాపాంతో గోధూళిచ్ఛురితాంగకః || 60 ||

గోసంఘరక్షకః శ్రీశో బృందారణ్యనివాసకః |  
వత్సాంతకో బకద్వేషీ దైత్యాంబుదమహానిలః || 61 ||

మహాజగరచండాగ్నిః శకటప్రాణకంటకః |  
ఇంద్రసేవ్యః పుణ్యగాత్రః ఖరజిచ్ఛండదీధితిః || 62 ||

తాళపకృఫలాశీ చ కాళీయఫణిదర్పహా |  
నాగపత్నిస్తు తిప్రీతః ప్రలంబాసురఖండనః || 63 ||

దావాగ్నిబలసంహారీ ఫలాహారీ గదాగ్రజః |  
గోపాంగనాచేలచోరః పాథోలీలావిశారదః || 64 ||

వంశగానప్రవీణశ్చ గోపీహస్తాంబుజార్చితః |  
మునిపత్న్యహృతాహారో మునిశ్రేష్ఠో మునిప్రియః || 65 ||

గోవర్ధనాద్రిసంధర్తా సంక్రందనతమోఽపహః |  
సదుద్యానవిలాసీ చ రాసక్రీడాపరాయణః || 66 ||

వరుణాభ్యర్చితో గోపీప్రార్థితః పురుషోత్తమః |  
అక్రూరస్తు తిసంప్రీతః కుబ్జాయౌవనదాయకః || 67 ||

ముష్టికోరఃప్రహారీ చ చాణూరోదరదారణః |  
మల్లయుద్ధాగ్రగణ్యశ్చ పితృబంధనమోచకః || 68 ||

మత్తమాతంగపంచాస్యః కంసగ్రీవానికృంతనః |  
ఉగ్రసేనప్రతిష్ఠాతా రత్నసింహాసనస్థితః || 69 ||

కాలనేమిఖలద్వేషీ ముచుకుందవరప్రదః |  
సాల్వసేవితదుర్ధరరాజస్మయనివారణః || 70 ||

రుక్మగర్వాపహారీ చ రుక్మిణీనయనోత్సవః |  
ప్రద్యుమ్నజనకః కామీ ప్రద్యుమ్నో ద్వారకాధిపః || 71 ||

మణ్యాహర్తా మహామాయో జాంబవత్కృతసంగరః |  
జాంబూనదాంబరధరో గమ్యో జాంబవతీవిభుః || 72 ||

కాలిందీప్రథితారామకేశిర్గుంజావతంసకః |  
మందారసుమనోభాస్వాన్ శచీశాభీష్టదాయకః || 73 ||

సత్రాజిన్మానసోల్లాసీ సత్యాజానిః శుభావహాః |  
శతధన్వహరః సిద్ధః పాండవప్రియకోత్సవః || 74 ||

భద్రప్రియః సుభద్రాయా భ్రాతా నాగ్నజితీవిభుః |  
కిరీటకుండలధరః కల్పపల్లవలాలితః || 75 ||

భైష్మీప్రణయభాషావాన్ మిత్రవిందాధిపోఽభయః |  
స్వమూర్తికేశిసంప్రీతో లక్ష్మణోదారమానసః || 76 ||

ప్రాగ్జ్యోతిషాధిపధ్వంసీ తత్యైన్యాంతకరోఽమృతః |  
భూమిస్తుతో భూరిభోగో భూషణాంబరసంయుతః || 77 ||

బహురామాకృతాహ్లాదో గంధమాల్యానులేపనః |  
నారదాదృష్టచరితో దేవేశో విశ్వరాడ్ గురుః || 78 ||

బాణబాహువిదారశ్చ తాపజ్వరవినాశకః |  
ఉషోద్ధర్షయితాఽవ్యక్తః శివవాక్తుష్టమానసః || 79 ||

మహేశజ్వరసంస్తుత్యః శీతజ్వరభయాంతకః |  
నృగరాజోద్ధారకశ్చ పౌండ్రకాదివధోద్యతః || 80 ||

వివిధారిచ్ఛలోద్విగ్నబ్రాహ్మణేషు దయాపరః |  
జరాసంధబలద్వేషీ కేశిదైత్యభయంకరః || 81 ||

చక్రీ చైద్యాంతకః సభ్యో రాజబంధవిమోచకః |  
రాజసూయహవిరోభక్తా స్నిగ్ధాంగః శుభలక్షణః || 82 ||

ధానాభక్షణసంప్రీతః కుచేలాభీష్టదాయకః |  
సత్త్వాదిగుణగంభీరో ద్రౌపదీమానరక్షకః || 83 ||

భీష్మధ్యేయో భక్తవశ్యో భీమపూజ్యో దయానిధిః |  
దంతవక్త్రశిరశ్చైతా కృష్ణః కృష్ణాసఖః స్వరాట్ || 84 ||

వైజయంతీప్రమోదీ చ బర్హిబర్హవిభూషణః |  
పార్థకౌరవసంధానకారీ దుఃశాసనాంతకః || 85 ||

బుద్ధో విశుద్ధః సర్వజ్ఞః క్రతుహింసావినిందకః |  
త్రిపురస్త్రీమానభంగః సర్వశాస్త్రవిశారదః || 86 ||

నిర్వికారో నిర్మమశ్చ నిరాభాసో నిరామయః |  
జగన్మోహకధర్మీ చ దిగ్వస్త్రో దిక్పతీశ్వరః || 87 ||

కల్కీ మ్లేచ్ఛప్రహర్తా చ దుష్టనిగ్రహకారకః |  
ధర్మప్రతిష్ఠాకారీ చ చాతుర్వర్ణ్యవిభాగకృత్ || 88 ||

యుగాంతకో యుగాక్రాంతో యుగకృద్యుగభాసకః |  
కామారిః కామకారీ చ నిష్కామః కామితార్థదః || 89 ||

భర్గో వరేణ్యం సవితుః శార్ంగీ వైకుంఠమందిరః |  
హయగ్రీవః కైటభారిః గ్రాహఘ్నూ గజరక్షకః || 90 ||

సర్వసంశయవిచ్ఛేత్తా సర్వభక్తసముత్సుకః |  
కపర్దీ కామహారీ చ కలా కాష్ఠా స్మృతిర్ధృతిః || 91 ||

అనాదిరప్రమేయౌజాః ప్రధానః సన్నిరూపకః |  
నిర్లేపో నిఃస్పృహోఽసంగో నిర్భయో నీతిపారగః || 92 ||

నిష్పేషోఽన్య నిష్క్రియః శాంతో నిష్ప్రిపంచో నిధిర్నయః |  
కర్మ్యకర్మీ వికర్మీ చ కర్మేపుః కర్మభావనః || 93 ||

కర్మాంగః కర్మవిన్యాసో మహాకర్మీ మహావ్రతీ |  
కర్మభుక్కర్మఫలదః కర్మేశః కర్మనిగ్రహః || 94 ||

నరో నారాయణో దాంతః కపిలః కామదః శుచిః |  
తప్తా జప్తాఽక్షమాలావాన్ గంతా నేతా లయో గతిః || 95 ||

శిష్టో ద్రష్టా రిపుద్వేష్టా రోష్టా వేష్టా మహానటః |  
రోద్ధా బోద్ధా మహాయోద్ధా శ్రద్ధావాన్ సత్యధీః శుభః || 96 ||

మంత్రీ మంత్రో మంత్రగమ్యో మంత్రకృత్ పరమంత్రహృత్ |  
మంత్రభృన్మంత్రఫలదో మంత్రేశో మంత్రవిగ్రహః || 97 ||

మంత్రాంగో మంత్రవిన్యాసో మహామంత్రో మహాక్రమః |  
స్థిరధీః స్థిరవిజ్ఞానః స్థిరప్రజ్ఞః స్థిరాసనః || 98 ||

స్థిరయోగః స్థిరాధారః స్థిరమార్గః స్థిరాగమః |  
నిశ్శ్రేయసో నిరీహోఽగ్నిర్నిరవద్యో నిరంజనః || 99 ||

నిర్వైరో నిరహంకారో నిర్దంభో నిరసూయకః |  
అనంతోఽనంతబాహూరురనంతాంఘ్రిరనంతదృక్ || 100 ||

అనంతవక్త్రోఽనంతాంగోఽనంతరూపో హ్యనంతకృత్ |  
ఊర్ధ్వరేతా ఊర్ధ్వలింగో హ్యూర్ధ్వమూర్ధోఽర్ధ్వశాఖకః || 101 ||

ఊర్ధ్వ ఊర్ధ్వాధ్వరక్షీ చ హ్యూర్ధ్వజ్జ్వాలో నిరాకులః |  
బీజం బీజప్రదో నిత్యో నిదానం నిష్కృతిః కృతీ || 102 ||

మహానణీయాన్ గరిమా సుషమా చిత్రమాలికః |  
నభస్సప్నజ్నభసో జ్యోతిర్నభసాన్నిర్నభా నభః || 103 ||

అభుర్విభుః ప్రభుః శంభుర్మహీయాన్ భూర్భువాకృతిః |  
మహానందో మహాశూరో మహోరాశిర్మహోత్సవః || 104 ||

మహాక్రోధో మహాజ్వాలో మహాశాంతో మహాగుణః |  
సత్యవ్రతః సత్యపరః సత్యసంధః సతాం గతిః || 105 ||

సత్యేశః సత్యసంకల్పః సత్యచారిత్రలక్షణః |  
అంతశ్చరో హ్యంతరాత్మా పరమాత్మా చిదాత్మకః || 106 ||

రోచనో రోచమానశ్చ సాక్షీ శౌరిర్జనార్దనః |  
ముకుందో నందనిష్పందః స్వర్ణబిందుః పురందరః || 107 ||

అరిందమః సుమందశ్చ కుందమందారహాసవాన్ |  
స్యందనారూఢచండాంగో హ్యీనందీ నందనందనః || 108 ||

అనసూయానందనోఽత్రినేత్రానందః సునందవాన్ |  
శంఖవాన్పంకజకరః కుంకుమాంకో జయాంకుశః || 109 ||

అంభోజమకరందాఢ్యో నిష్పంకోఽగరుపంకిలః |  
ఇంద్రశ్చంద్రరథశ్చంద్రోఽతిచంద్రశ్చంద్రభాసకః || 110 ||

ఉపేంద్ర ఇంద్రరాజశ్చ వాగింద్రశ్చంద్రలోచనః |  
ప్రత్యక్ పరాక్ పరం ధామ పరమార్థః పరాత్పరః || 111 ||

అపారవాక్ పారగామి పారావారః పరావరః |  
సహస్వానర్థదాతా చ సహనః సాహసీ జయీ || 112 ||

తేజస్వీ వాయువిశిఖీ తపస్వీ తాపసోత్తమః |  
ఐశ్వర్యోద్భూతికృద్భూతిరైశ్వర్యాంగకలాపవాన్ || 113 ||

అంభోధిశాయీ భగవాన్ సర్వజ్ఞస్సామపారగః |  
మహాయోగీ మహాధీరో మహాభోగీ మహాప్రభుః || 114 ||

మహావీరో మహాతుష్టిర్మహాపుష్టిర్మహాగుణః |  
మహాదేవో మహాబాహుర్మహాధర్మో మహేశ్వరః || 115 ||

సమీపగో దూరగామీ స్వర్గమార్గనిరర్గళః |  
నగో నగధరో నాగో నాగేశో నాగపాలకః || 116 ||

హిరణ్మయః స్వర్ణరేతా హిరణ్యాచ్ఛ్చర్వరీర్ణ్యదః |  
గుణగణ్యః శరణ్యశ్చ పుణ్యకీర్తిః పురాణగః || 117 ||

జన్యభృజ్జన్యసన్నద్ధో దివ్యపంచాయుధో వశీ |  
దౌర్జన్యభంగః పర్జన్యః సౌ జన్యనిలయోఽలయః || 118 ||

జలంధరాంతకో భస్మదైత్యనాశీ మహామనాః |  
శ్రేష్ఠశ్శ్రీవిష్ఠో ద్రాధిష్ఠో గరిష్ఠో గరుడధ్వజః || 119 ||

జ్యేష్ఠో ద్రుఢిష్ఠో వర్షిష్ఠో ద్రాఘియాఽప్రణవః ఫణీ |  
సంప్రదాయకరః స్వామీ సురేశో మాధవో మధుః || 120 ||

నిర్నిమేషో విధిర్వేధా బలవాఽజీవనం బలీ |  
స్మర్తా శ్రోతా వికర్తా చ ధ్యాతా నేతా సమోఽసమః || 121 ||

హోతా పోతా మహావక్తా రంతా మంతా ఖలాంతకః |  
దాతా గ్రాహయితా మాతా నియంతాఽనంతవైభవః || 122 ||

గోప్తా గోపయితా హంతా ధర్మజాగరితా ధవః |  
కర్తా క్షేత్రకరః క్షేత్రప్రదః క్షేత్రజ్ఞ ఆత్మవిత్ || 123 ||

క్షేత్రీ క్షేత్రహరః క్షేత్రప్రియః క్షేమకరో మరుత్ |  
భక్తిప్రదో ముక్తిదాయా శక్తిదో యుక్తిదాయకః || 124 ||

శక్తియుజ్మోక్తికస్రగీ్వ సూక్తిరామ్నాయసూక్తిగః |  
ధనంజయో ధనాధ్యక్షో ధనికో ధనదాధిపః || 125 ||

మహాధనో మహామానీ దుర్యోధనవిమానితః |  
రత్నాకరో రత్నరోచీ రత్నగర్భాశ్రయః శుచిః || 126 ||

రత్నసానునిధిర్మౌళిరత్నభా రత్నకంకణః |  
అంతర్లక్ష్మ్యోఽంతరభ్యాసీ చాంతర్ధ్యయో జితాసనః || 127 ||

అంతరంగో దయావాంశ్చ హ్యంతర్మాయో మహార్ణవః |  
సరసస్సిద్ధరసికః సిద్ధిః సాధ్యః సదాగతిః || 128 ||

ఆయుఃప్రదో మహాయుష్మానర్చిష్మానోషధీపతిః |  
అష్టశ్రీరష్టభాగోఽష్టకకుబ్ధావ్యప్తయశో వ్రతీ || 129 ||

అష్టాపదః సువర్ణాభో హ్యష్టమూర్తిస్త్రీమూర్తిమాః |  
అస్వప్నః స్వప్నగః స్వప్నః సుస్వప్నఫలదాయకః || 130 ||

దుఃస్వప్నధ్వంసకో ధ్వస్తదుర్నిమిత్తః శివంకరః |  
సువర్ణవర్ణస్సంభావ్యో వర్ణితో వర్ణసముఖః || 131 ||

సువర్ణముఖరీతీరశివధ్యాతపదాంబుజః |  
దాక్షాయణీవచస్తుష్టో దూర్వాసో దృష్టిగోచరః || 132 ||

అంబరీషవ్రతప్రీతో మహాకృత్తివిభంజనః |  
మహాభిచారకధ్వంసీ కాలసర్పభయాంతకః || 133 ||

సుదర్శనః కాలమేఘశ్యామశ్శ్రీమంత్రభావితః |  
హేమాంబుజసరఃస్నాయీ శ్రీమనోభావితాకృతిః || 134 ||

శ్రీప్రదత్తాంబుజస్రగీ్వ శ్రీకేశిః శ్రీనిధిర్భవః |  
శ్రీప్రదో వామనో లక్ష్మీనాయకశ్చ చతుర్భుజః || 135 ||

సంతృప్తస్తర్పితస్తీర్థస్నాత్పసౌ ఖ్యప్రదర్శకః |  
అగస్త్యస్తుతిసంహృష్టో దర్శితావ్యక్తభావనః || 136 ||

కపిలార్చిః కపిలవాణ్ సుస్నాతాఘవిపాటనః |  
వృషాకపిః కపిస్వామిమనోఽంతఃస్థితవిగ్రహాః || 137 ||

వహ్నిప్రియోఽర్థసంభావ్యో జనలోకవిధాయకః |  
వహ్నిప్రభో వహ్నితేజాః శుభాభీష్టప్రదో యమీ || 138 ||

వారుణక్షేత్రనిలయో వరుణో వారణార్చితః |  
వాయుస్థానకృతావాసో వాయుగో వాయుసంభృతః || 139 ||

యమాంతకోఽభిజననో యమలోకనివారణః |  
యమినామగ్రగణ్యశ్చ సంయమీ యమభావితః || 140 ||

ఇంద్రోద్యానసమీపస్థ ఇంద్రదృగ్విషయః ప్రభుః |  
యక్షరాట్ సరసీవాసో హ్యక్షయ్యనిధికోశకృత్ || 141 ||

స్వామిత్థిర్థకృతావాసః స్వామిధ్యయో హ్యధోక్షజః |  
వరాహోద్యష్టతీర్థాభిసేవితాంఘ్రిసరోరుహాః || 142 ||

పాండుత్థిర్థాభిషిక్తాంగో యుధిష్ఠిరవరప్రదః |  
భీమాంతఃకరణారూఢః శ్వేతవాహనసఖ్యవాణ్ || 143 ||

నకులాభయదో మాద్రీసహదేవాభివందితః |  
కృష్ణాశపథసంధాతా కుంతీస్తుతిరతో దమీ || 144 ||

నారదాదిమునిస్తుత్యో నిత్యకర్మపరాయణః |  
దర్శితావ్యక్తరూపశ్చ వీణానాదప్రమోదితః || 145 ||

షట్కోటిత్థిర్థచర్యావాణ్ దేవత్థిర్థకృతాశ్రమః |  
బిల్వామలజలస్నాయీ సరస్వత్యంబుసేవితః || 146 ||

తుంబురూదకసంస్పర్శజనచిత్తతమోఽపహః |  
మత్స్యవామనకూర్మాదితీర్థరాజః పురాణభృత్ || 147 ||

చక్రధ్యేయపదాంభోజః శంఖపూజితపాదుకః |  
రామతీర్థవిహారీ చ బలభద్రప్రతిష్ఠితః || 148 ||

జామదగ్న్యసరస్తీర్థజలసేచనతర్పితః |  
పాపాపహారికీలాలసుస్నాతాఘవినాశనః || 149 ||

నభోగంగాభిషిక్తశ్చ నాగతీర్థాభిషేకవాః |  
కుమారధారాతీర్థస్థో వటువేషః సుమేఖలః || 150 ||

వృద్ధస్య సుకుమారత్వప్రదః సౌందర్యవాః సుఖీ |  
ప్రియంవదో మహాకుక్షిరిక్షాక్వకులనందనః || 151 ||

నీలగోక్షీరధారాభూర్వరాహోచలనాయకః |  
భరద్వాజప్రతిష్ఠావాః బృహస్పతివిభావితః || 152 ||

అంజనాకృతపూజావాః ఆంజనేయకరాఞ్చితః |  
అంజనాద్రినివాసశ్చ ముంజకేశః పురందరః || 153 ||

కిన్నరద్వయసంబంధిబంధమోక్షప్రదాయకః |  
వైఖానసమఖారంభో వృషజ్ఞేయో వృషాచలః || 154 ||

వృషకాయప్రభేత్తా చ క్రీడనాచారసంభ్రమః |  
సౌవర్చలేయవిన్యస్తరాజ్యో నారాయణః ప్రియః || 155 ||

దుర్మేధోభంజకః ప్రాజ్ఞో బ్రహ్మోత్సవమహోత్సుకః |  
భద్రాసురశిరశ్చైత్తా భద్రక్షేత్రీ సుభద్రవాః || 156 ||

మృగయాఽక్షీణసన్నాహః శంఖరాజన్యతుష్టదః |  
స్థాణుస్థో వైనతేయాంగభావితో హ్యశరీరవాః || 157 ||

భోగీంద్రభోగసంస్థానో బ్రహ్మాదిగణసేవితః |  
సహస్రార్కచ్ఛటాభాస్వద్విమానాంతఃస్థితో గుణీ || 158 ||

విష్వక్సేనకృతస్తోత్రః సనందనవరీవృతః |  
జుహ్నవాదినదీసేవ్యః సురేశాద్యభివందితః || 159 ||

సురాంగనాన్యత్యపరో గంధర్వోద్ధాయనప్రియః |  
రాకేందుసంకాశనఖః కోమలాంఘ్రిసరోరుహః || 160 ||

కచ్ఛపప్రపదః కుందగుల్ఫకః స్వచ్ఛకూర్పరః |  
మేదురస్వర్ణవస్త్రాఢ్యకటిదేశస్థమేఖలః || 161 ||

ప్రోల్లసచ్ఛురికాభాస్వత్కటిదేశః శుభంకరః |  
అనంతపద్మజస్థాననాభిర్మౌక్తికమాలికః || 162 ||

మందారచాంపేయమాలీ రత్నాభరణసంభృతః |  
లంబయజ్ఞోపవీతీ చ చంద్రశ్రీఖండలేపవాః || 163 ||

వరదోఽభయదశ్చక్రీ శంఖీ కౌస్తుభదీప్తిమాః |  
శ్రీవత్సాంకితవక్షస్కో లక్ష్మీసంశ్రితహృత్తటః || 164 ||

నీలోత్పలనిభాకారః శోణాంభోజసమాననః |  
కోటిమన్మథలావణ్యశ్చంద్రికాస్మితపూరితః || 165 ||

సుధాస్వచ్ఛోర్ధ్వపుండ్రశ్చ కస్తూరీతిలకాంచితః |  
పుండరీకేక్షణః స్వచ్ఛో మౌలిశోభావిరాజితః || 166 ||

పద్మస్థః పద్మనాభశ్చ సోమమండలగో బుధః |  
వహ్నిమండలగః సూర్యః సూర్యమండలసంస్థితః || 167 ||

శ్రీపతిర్భూమిజానిశ్చ విమలాద్యభిసంవృతః |  
జగత్కుటుంబజనితా రక్షకః కామితప్రదః || 168 ||

అవస్థాత్రయయంతా చ విశ్వతేజస్స్వరూపవాఁ |  
జ్ఞపిరే యో జ్ఞానగమ్యో జ్ఞానాతీతః సురాతిగః || 169 ||

బ్రహ్మాండాంతర్బహిర్వాప్యో వేంకటాద్రిగదాధరః |  
వేంకటాద్రిగదాధర ఓం నమ ఇతి |  
ఏవం శ్రీవేంకటేశస్య కీర్తితం పరమాద్భుతం || 170 ||

నామ్నాం సహస్రం సంశ్రావ్యం పవిత్రం పుణ్యవర్ధనం |  
శ్రవణాత్సర్వదోషఘ్నం రోగఘ్నం మృత్యునాశనం || 171 ||

దారిద్ర్యభేదనం ధర్మ్యం సర్వైశ్వర్యఫలప్రదం |  
కాలాహివిషవిచ్ఛేదిజ్వరాపస్మారభంజనం || 172 ||

శత్రుక్షయకరం రాజగ్రహపీడానివారణం |  
బ్రహ్మరాక్షసకూశ్మాండభేతాలభయభంజనం || 173 ||

విద్యాభిలాషీ విద్యావాఁ ధనార్థీ ధనవాఁ భవేత్ |  
అనంతకల్పజీవీ స్యాదాయుష్కామో మహాయశాః || 174 ||

పుత్రార్థీ సుగుణాన్పుత్రాఁ లభేతాఽఽయుష్మతస్తతః |  
సంగ్రామే శత్రువిజయీ సభాయాం ప్రతివాదిజిత్ || 175 ||

దివ్యైర్నామభిరేభిస్తు తులసీపూజనాత్సకృత్ |  
వైకుంఠవాసీ భగవత్సదృశో విష్ణుసన్నిధౌ || 176 ||

కల్వారపూజనాన్మాసాత్ ద్వితీయ ఇవ యక్షరాట్ |  
నీలోత్పలార్చనాత్సర్వరాజపూజ్యః సదా భవేత్ || 177 ||

హృత్సంస్థితైర్నామభిస్తు భూయాద్ధృగ్విషయో హరిః |  
వాంఛితార్థం తదా దత్వా వైకుంఠం చ ప్రయచ్ఛతి || 178 ||

త్రిసంధ్యం యో జపేన్నిత్యం సంపూజ్య విధినా విభుం।  
త్రివారం పంచవారం వా ప్రత్యహం క్రమశో యమీ॥ 179 ॥

మాసాదలక్ష్మీనాశః స్యాత్ ద్విమాసాత్ స్యాన్నరేంద్రతా।  
త్రిమాసాన్మహదైశ్వర్యం తతః సంభాషణం భవేత్॥ 180 ॥

మాసం పఠన్నూనకర్మపూర్తిం చ సమవాప్పుయాత్।  
మార్గభ్రష్టశ్చ సన్మార్గం గతస్వః స్వం స్వకీయకం॥ 181 ॥

చాంచల్యచిత్తోఽచాంచల్యం మనస్సాస్థ్యం చ గచ్ఛతి।  
ఆయురారోగ్యమైశ్వర్యం జ్ఞానం మోక్షం చ విందతి॥ 182 ॥

సర్వాన్కామానవాప్నోతి శాశ్వతం చ పదం తథా।  
సత్యం సత్యం పునస్సత్యం సత్యం సత్యం న సంశయః॥ 183 ॥

॥ ఇతి శ్రీవేంకటేశసహస్రనామస్తోత్రం సంపూర్ణం ॥